

ГРУПАЦИЈА ЛОТАРИЈА НА МАКЕДОНИЈА АД СКОПЈЕ

**КОНСОЛИДИРАН
ГОДИШЕН ИЗВЕШТАЈ ЗА РАБОТЕЊЕТО НА
ГРУПАЦИЈАТА ЛОТАРИЈА НА МАКЕДОНИЈА АД СКОПЈЕ
ЗА ДЕЛОВНАТА 2025 ГОДИНА**

Скопје, МАРТ 2026 година

1. ОПШТИ ИНФОРМАЦИИ ЗА ГРУПАЦИЈА ЛОТАРИЈА НА МАКЕДОНИЈА АД СКОПЈЕ

Акционерско друштво за приредување игри на среќа и забавни игри ЛОТАРИЈА НА МАКЕДОНИЈА Скопје е основано и работи во Република Северна Македонија. Скратениот назив на друштвото гласи: ЛОТАРИЈА НА МАКЕДОНИЈА АД СКОПЈЕ.

Основна дејност на ЛОТАРИЈА НА МАКЕДОНИЈА АД Скопје е издавање и управување со сопствен недвижен имот или недвижен имот земен под закуп.

Собранието на друштвото го сочинуваат акционери-сопственици на акционерскиот капитал. Основната главнина на друштвото е поделена на 161.540 обични акции.

Управувањето на Друштвото согласно Законот за трговските друштва е организирано според едностепен систем на управување.

Седиште и адреса на друштвото е на Ул.Македонија 11-А, Скопје.

ГРУПАЦИЈА ЛОТАРИЈА НА МАКЕДОНИЈА АД СКОПЈЕ покрај матичното друштво ја сочинува и Трговско друштво за трговија на големо и мало МЕПКОМ Кочо и други ДОО увоз-извоз Скопје со мнозинска сопственост.

2. БРОЈ НА ВРАБОТЕНИ

Во ГРУПАЦИЈАТА ЛОТАРИЈА НА МАКЕДОНИЈА АД СКОПЈЕ има 6 вработени.

3. УПРАВУВАЊЕ СО ФИНАНСИСКИ РИЗИК

Во своето работење ГРУПАЦИЈА ЛОТАРИЈА НА МАКЕДОНИЈА АД е изложена на повеќе видови на финансиски ризици, како што се : пазарен ризик, кредитен ризик, ризик од промена на каматните стапки и ризик од неликвидност. За управување со финансиските ризици е надлежен Одборот на Директори. Основата на управувањето со финансискиот ризик се состои во изнаоѓање начини за навремено минимизирање на потенцијалните негативни ефекти.

3.1 Пазарен ризик

Ризик од промени на девизниот курс

ГРУПАЦИЈА ЛОТАРИЈА НА МАКЕДОНИЈА АД Скопје во своето работење не стапува во меѓународни трансакции заради продажби и набавки на стоки и услуги. Поради тоа ГРУПАЦИЈАТА не е изложена на ризик поврзан со можните флукуации на курсевите на странските валути.

Ризик од промена на цените

ГРУПАЦИЈА ЛОТАРИЈА НА МАКЕДОНИЈА АД е изложена на ризик од промена на пазарните цени на вложувањата расположливи за продажба.

ГРУПАЦИЈА ЛОТАРИЈА НА МАКЕДОНИЈА АД СКОПЈЕ

3.2 Кредитен ризик

ГРУПАЦИЈА ЛОТАРИЈА НА МАКЕДОНИЈА АД е изложена на кредитен ризик во случај кога купувачите на услугите нема да можат да ги извршат своите обврски спрема ГРУПАЦИЈАТА. Побарувањата од купувачите вклучуваат побарувања од купувачи со умерени салда, што претставува спроведување на политиката на дисперзија на побарувањата на поголем број купувачи со цел да се избегне зависноста од мал број на купувачи.

3.3 Ризик од промена на каматните стапки

ГРУПАЦИЈАТА е изложена на ризик од промени на каматните стапки кога користи кредити. ГРУПАЦИЈА ЛОТАРИЈА НА МАКЕДОНИЈА АД Скопје не користи кредити за финансирање на своето работење. Поради тоа, ГРУПАЦИЈАТА не е изложена на ризик од промени на каматните стапки.

3.4 Ризик од неликвидност

Ризикот од неликвидност постои кога ГРУПАЦИЈАТА нема да биде во состојба навремено да ги плаќа обврските кон доверителите и кредиторите. ГРУПАЦИЈА ЛОТАРИЈА НА МАКЕДОНИЈА АД СКОПЈЕ нема ликвидносни проблеми во работењето затоа што води политика на навремено обезбедување на потребните парични средства за плаќање на доспеаните обврски.

4. КОНСОЛИДИРАНИ ФИНАНСИСКИ РЕЗУЛТАТИ

ГРУПАЦИЈА ЛОТАРИЈА НА МАКЕДОНИЈА АД Скопје во деловната 2025 година оствари позитивен финансиски резултат со нето добивка по одданочување од 6.648.379,00 денари.

Табеларен приказ на резултатите од работењето

Ред.бр.	Позиции	Остварени резултати во 2025 година
2	Оперативни приходи од работењето	27.441,393,00
2	Финансиски приходи	1.012,757,00
3	Вкупно приходи	28.454.150,00
4	Оперативни расходи од работењето	20.972,395,00
5	Финансиски расходи	89.974,00
6	Вкупни расходи	21.062,369,00
7	Добивка пред одданочување	7.391.781,00
8	Данок на добивка	743.402,00
9	Нето Добивка за финансиска година	6.648.379,00

ГРУПАЦИЈА ЛОТАРИЈА НА МАКЕДОНИЈА АД СКОПЈЕ

ГРУПАЦИЈА ЛОТАРИЈА НА МАКЕДОНИЈА АД Скопје во 2025 година има остварено вкупно приходи во износ од 28.454.150,00 денари. Овие приходи за овој извештаен период се составени од:

- оперативни приходи (приходи од тековното работење) во износ од 27.441.393,00 денари
- финансиски приходи во износ од 89.974,00 денари.

Вкупните расходи од работењето во 2025 година изнесуваат 21.062.369,00 денари. Вкупните расходи се состојат од:

- Оперативни расходи (расходи од редовното работење) во износ од 20.972.395,00.
- Финансиски расходи во износ од 89.974,00 денари.

5. КОНСОЛИДИРАНИ СРЕДСТВА И ИЗВОРИ НА ГРУПАЦИЈА ЛОТАРИЈА НА МАКЕДОНИЈА АД СКОПЈЕ

Согласно Консолидираниот Билансот на состојба вредноста на активата (средствата) и на пасивата (изворите) на ГРУПАЦИЈА ЛОТАРИЈА НА МАКЕДОНИЈА АД во 2025 година изнесуваат 348.018.949,00 денари.

Структурата на средствата покажува учество на нетековните средства од 87,60%, а на тековните средства од 12,40% во вкупните средства во 2025 година.

Краткорочните побарувања во 2025 година изнесуваат 5.027.902,00,00 денари.

Структурата на изворите во 2025 година покажува учество на главнината и резервите со 98,10%, а на обврските со 1,90% во вкупните извори.

Вкупните обврски во 2025 година изнесуваат 6.607.086,00 денари. Од вкупните обврски долгорочните обврски изнесуваат 2.057.863,00 денари, додека краткорочните обврски изнесуваат 4.549.223,00 денари.

6. ДОЛГОРОЧЕН ДОЛГ СПРЕМА ОСНОВНАТА ГЛАВНИЦА

ГРУПАЦИЈАТА ЛОТАРИЈА НА МАКЕДОНИЈА АД Скопје на 31.12.2025 година нема долгорочен долг по основ на долгорочни кредити.

Мирјана Настовска-Митрова

Генерален Директор - Извршен член
ГРУПАЦИЈА ЛОТАРИЈА НА МАКЕДОНИЈА АД